

112

5/106

[విశ్వాశ్చరశతకము]



శ్రీ నాథ సత్యనారాయణ

*

శ్రీ మంజూషిక, భ క్తరక్షణకళాశ్రీచుంచు, వానంద వ
ల్లీమంజు ప్రసవంబు, చిద్దగన ప్రా లేయాంశువున్, మోక్ష ల
క్ష్మీ మాణిక్య వినూత్న మేఖల కటాక్షీ భూత నీహారరుక్
శ్రీమంతంబయి పొల్చు వెల్గు నొకఁడే నేవింతు విశ్వేశ్వరా !

కైలాసాచల సానువాసము, వృషస్కంధాగ్ర సంస్థాయి, త
త్ప్రా లేయాచల కన్యకా కుచతటీ పర్యంక నిద్రాగతం,
బాలోలాగ్ర జటావనీఘటిత నాకాకస్పరిత్కంబు, దే
హాలంకారిత లేలిహాసము, వెలుం గర్చింతు విశ్వేశ్వరా

నీవే రాజువు నేను సత్కవిని దండ్రీ! నిన్ను వర్ణించెదన్
నీవే దైవము వేను భ క్తుఁడను దండ్రీ! నిన్ను ధ్యానించెదన్
నీవే భూమివి నేను గర్వ కుఁడఁ దండ్రీ! నిన్నుఁ బండించెదన్
నా వై దగ్ధ్యము నీవ చూతు, కృప సంధానించు విశ్వేశ్వరా !

వాగ్నేతృత్వము వృత్తిరీతి రసభా వాచిత్య శయ్యాధి సం
లగ్నోక్త్యంచితలక్షణధ్వని గుణాలంకారముల్ లేని నా
నగ్నోద్విగ్న కవిత్వ మెంచఁగఁద్ర యీనాదంబూ? ఓంకారమో?
భగ్నారిధ్వజ! వేదపుం గొసలొ నిన్ భాషింప? విశ్వేశ్వరా!

శ్రీవాణీగిరిజాధినాథుల జగత్తిని త్యుద్భవాంతక్రియా
ప్రావీణ్యాత్ములఁ దత్తదాచరణభారం బూనఁగాఁజేసి నా
నావిశ్వంబు లనంతగోళము లనంతాకాశ సంభ్రాంతముల్
గావిశ్వాత్! త్వదాత్మనీనములుగాఁ గావింతు విశ్వేశ్వరా!

శ్రీనీహారనగాధరాజతనయా స్నిగ్ధాననాంభోజ ని
త్యానందైకపరుండు, గాంగర్పురనిత్యస్నాత, రాకానిశా
నూనాంగీశశిరోవిభూషణుఁ డటంచున్ నిన్ను భ్యానించు భ
క్తానీకంబుల పైపయిన్ గరుణరాదా నీకు విశ్వేశ్వరా!

తలపై జాబీలి నెమ్మిపించియము వేదశ్వానముల్ ముందు న
ములునున్ ముమ్మెనవింటిబద్దయుఁ గరాంభోజాతయుగ్మంబునన్
మలరాకూఁతురు బోయసాని వెనువెంటన్ రాఁగ మాయామృగ
ముల వేటాడుఁ బులిందరాజు నిను సంపూజింతు విశ్వేశ్వరా!

చలి మిన్నేటి కెలంకులందు సాగసుం జాబిల్లి పూరేక వం
కలు సింగారముగా నమర్చి చెవులన్ గంపింపఁగాఁ బావ పో
గులు మేనన్ బులితోలువై చికొని కొంగుల్ జారఁ బ్రేమంపుజూ
పుల సంధ్యాసతిఁజూచు నీసాగసు మమ్మున్ బ్రోచు విశ్వేశ్వరా!

కరితోల్పుట్టముకొంగుతోఁ బునుకభిక్షాపాత్ర చేబూని సం
స్కరణం బించుకలేమి మైజడలు మూఁగన్ బొట్ట పెల్లాఁకటన్
నురుగన్ ముమ్మెనకట్టితో ఁదడుముకొంచున్ లచ్చిగేహంబుముం
దర నిల్పున్ భవదీయభిక్షుకత కంతం బెప్పు విశ్వేశ్వరా!

మా స్వామి

ఓ సామీ ! అలకొండకోయెతకు నీ యొయ్యారమే బూదిపూఁ
తే సర్వంబయి నీకు నా యమ సొబంగే నచ్చి కన్నాదు ర
య్యా! సంతానము, నేన్దుమోమొకఁడు వింతొనార్తగాలొకఁడో
హో! సారాపద కాకరుం డొకఁ డదేమో కాని విశ్వేశ్వరా!

నీవో యావనమూర్తి వాదు వసురానీకంబు మ్రందించు శి
క్షావైశద్యము పొల్చు నీ తనువు నీశా! అన్నపూర్ణాంబికా
దేవిం జూచిన వృద్ధవోలె మదికిన్ దీపించు దాంపత్య మీ
భావం బెవ్వఁ డెఱుంగు శైలతనయా ప్రాణేశ! విశ్వేశ్వరా !

ఓ సామీ! అది యేమిపాపమొకదా యూహించి యూహించి నీ
తో సయ్యాటము లాడెదన్ గృహబంధూ! యెట్లా సైరింతు వీ
దోసం బా నిగమాధ్వమం దుపనిషల్లోలాయతాక్షీపరీ
హసశ్రీఁగను నీకు మత్కృతపరీహాసంబు విశ్వేశ్వరా !

అంతా వ్యర్థము వట్టి యాశ, పెనుమాయావల్లి, దివ్యంబు నీ
మంతిన్వర్థము నీదుమూర్తి యొకఁడే మాతండ్రి! నిక్కంబు నా
కింతా తోఁచియు నీ మహర్థ మెపుడేనీ రూఢి కాలేదు శా
మంతీ కుట్కులవ త్సుధాకర శిరోమాణిక్య! విశ్వేశ్వరా !

దివ్యజ్యోతివి నీకుఁ బెల్లుబుకు భక్తిన్ జాటజూటాగ్ర చా
రువ్యాబద్ధ పవిత్ర దైవతధునీ ! రుద్రాభిషేకం బొగిన్
నవ్యశ్రీగతిఁ జేయఁగా నమకమైనన్ రాదుగా హూణ వా
క్యామోదము ముక్తితోవెదురుచు కైపోయె విశ్వేశ్వరా!

నృతాంతంబునయందుఁ ద్వద్ధ్వనితభేరిన్ బుట్టె శబ్దాగమం
బత్తర్కాగమ ముద్భవించె భవదీయాంబూకృతిన్ వేదముల్
త్వత్సంభవముల్ శివా! యుపనిషత్త్వం బందె నీమేను వి
ద్యాత్మాకారునిఁ బొంద నా కవిత కౌనా నిన్ను విశ్వేశ్వరా!

సంప్రదించెద నిన్ను మోక్షయువతీ సంపుల్ల వీనస్తనా
గ్రంప్రణాక్షర లేఖనాచతుర హస్తాంభోజ! ఓస్వామి! సా
యంప్రతస్సుల సంగవంబునను బూర్వాహ్ణపరాహ్ణంబులన్
సంప్రీతాత్ముడ వెప్పు డొదవు భవా! సర్వజ్ఞ! విశ్వేశ్వరా!

పాటింతున్ నిను సర్వదైవత శిరోభాగస్థ రత్నంబుగాఁ
బాటింతున్ సకలాఘముల్ సురధునీ పాథస్తరంగాగ్ర భా
గాటచ్ఛితలమందమారుతతరంగాధూతముల్ గాఁగ, నై
శాటప్రాణ మరున్మహాభుజగవంశస్వామి! విశ్వేశ్వరా!

దిగ్విమాఖిల పూర్ణ! నీయెడల భక్తిన్ బొల్చి నీమూర్తి స
మ్యగ్వాఖ్యానము చేసెఁబో, అఘములేలా నిల్చునయ్యా! సుధా
రుగ్వ్యాబద్ధ కిరీట! దైవతజగద్ధ్రు శ్రీప్రసూన ప్రభా
ప్రగ్భ్యుత్పత్తులు నీ జటాలతలు, రక్షాదక్ష! విశ్వేశ్వరా!

అంహోవారణ కుంభ పాటన కళోద్యచ్ఛేత భూభృద్దరీ
సింహస్వామి! భవత్ప్రగర్జనల దిక్సీమల్ ప్రతిధ్వానతా
రంహఃఖేదము పొంది భీతిమెయిఁ దత్రత్యుల్ నిశాటుల్ 'నచా
హం హంతవ్య'యటంచు వ్రాలెదరు భార్యల్ కాళ్ళ, విశ్వేశ్వరా!

మా స్వామి

నీ వాదిత్యుల వెంటఁబెట్టుకొని తండ్రీ! దుష్టసంహార వే
శావేశంబున శత్రుమూర్ధములయం దాఘాతముల్ సేయఁ గ్రో
ధావిష్టుల్ తమ రక్తమే యితర రక్తంబంచు దై త్యాధముల్
త్రాపన్ జూతురు రాక్షసప్రకృతి యారా! వింత! విశ్వేశ్వరా!

అధాత ప్రమథాలి శంఖములఁ బెల్లె, సోమపీఠి ప్రిణీ
తేర్థప్రోజ్జ్వల వహ్ని కారవము లెంతే దట్టమై, జాటవీ
ధీ ధాతామరవాస్తరంగ మయి, యింతే మొట్ట విన్పించదో!
కుఠ్ఠంతుండవో! దోసముండిన యెడన్ రూపించు, విశ్వేశ్వరా!

సద్వైహాయస మార్గ చిత్పరిణ తాచ్చ జ్యోతిస్స కాకారి ని
త్యాద్వైతాఖిలలోకగర్భపరిపూర్ణానంద చంద్రుండవై
మద్వాగ్నేశముచేతఁ గట్టువడి యీ మర్యాద పాటెంతు నా
హృద్వేగోద్గత బాష్పముల్ గొనుము తండ్రీ! కాన్క, విశ్వేశ్వరా!

నీ విన్నాణము చిత్రమే మకుటరత్నీ భూత జై వాత్మకా!
గైవేయీకృత కాద్రవేయ! గళరుద్రాక్షీ భవద్బాడబా!
సేవాస్వీకృత భూతరాక్షస పిశాచీప్రేత! నేత్రప్రభా
శ్రీవిద్యస్త కృశాను! పార్వతమృగాక్షీ దార! విశ్వేశ్వరా!

ముక్త్యధ్వంబుల నీపదాంకముల వంపుల్ పూలఁ బూజింతు సం
సక్త్యాశాభయ లోభ మోహమద తృష్ణావల్లకల్ ద్రేంతు, ధీ
శక్త్యుత్సాహములన్ దమఃప్రకృతిలో సారింతు జ్యోతిర్లతల్
భక్త్యావేశ మొసంగితేని యొకఁ డస్సా! నాకు విశ్వేశ్వరా!

గండూషించిన నీట స్నాన మొనఁగంగా, సల్లకీ శాఖలన్
దుండానన్ గొనితెచ్చి పూజ లిడఁగా, ద్యుత్యున్నతంబుల్ ఫణా
దండంబందునఁ దెచ్చి రత్నములు పాదద్వంద్వమున్ జేర్పఁగా,
నిండారన్ బెను భక్తి కబ్ధిగతిఁ బొంగే రాదు విశ్వేశ్వరా !

స్వఃపూర్గోపుర శాతకుంభ శిఖర స్వచ్ఛప్రభల్, పాటితై
నః పాండిత్య ధురంధరాఖిల సురానంతాధ్వ ఘనచ్ఛటల్,
నిఃపర్యాప్తసుఖాలు కోరుటకుఁ బోనే పోదు నీ దివ్య స
ద్యః పారంగత చింతయాకృతి సదైక్యం బిమ్ము, విశ్వేశ్వరా !

అక్లిబద్వయమూర్తి! నీదు జట లయ్యా! బాలపత్రావళుల్
శుక్ల ద్వాదశి చంద్ర ఖండము జటాజూటిన్ బ్రసూనంబు, ని
త్యాక్లాంతంబును భస్మ పుష్పాడి, మధుస్యందంబు ద్యోగంగ, నా
యీక్లేశంబు హరింప సారతరుమూర్తి! చూడు, విశ్వేశ్వరా !

కంటే నీ పదముల్ త్రయీపరిణతాగ్ర్య శ్రీమహార్థస్ఫుర
ద్భుంటామార్గము లల్పశాత్రవసతీ కంతాగ్రసూత్రావళీ
లుంటాకంబులు మోక్షపట్టణ చరల్లోలాక్షి కాంచీరవ
ద్భుంటానాదము లాశ్రితావనకళాత్తశ్రీలు విశ్వేశ్వరా !

నూత్నాంభోధరలక్ష్మి పొల్చి స్తనయిత్తు ప్రోథ జీమూతముల్
రత్నంబుల్ మెఱపించుకొన్నవి దిశల్ రంజిల్ల సాదామనీ
పత్నీ దేహములందు నీ కరుణ యన్ భ్రాంతిన్ విలోకింతు నా
యత్నంబుల్ నినుఁబొందు నెప్పగిది నూహతీత! విశ్వేశ్వరా !

మా స్వా మి

సావిత్రాధ్వమునందుఁ గాంతిమయనక్షత్రంబుగా జ్ఞాన వి
ద్యావీధిన్ మిను కట్లుగాఁ బరిణతత్రయ్యంత మార్గంబులన్
నీవేగా పొనరించు మ ట్లొడఁబడన్ నీకంత కష్టంబుగా
భావంబునఁ దోఁచెనేని యది నా ప్రార్థన, విశ్వేశ్వరా!

ద్యోస్తోతోఽంబులు దిజ్ఞ దేభకరసింధుశ్రీలు కల్పప్రసూ
నస్తగ్దాలలు శ్వేతహస్తకటదానంబుల్ త్వదభ్యర్చనా
ఘస్టారంభములందు స్నానకుసుమాఘశ్రీసుగంధార్థ మై
త్రిస్తోతఃపతి ! నేను నాకపతినా తెప్పింప? విశ్వేశ్వరా!

ఏలా యొక్కఁడు కొన్నిశబ్దముల కెట్లే నర్థముల్ నేర్చి శ
య్యాలంకార రసధ్వనుల్ తెలిసి కావ్యముల్ క్వచిత్కంబుఁగా
నాలోకించి తనంతపండితుఁడు లేడంచున్ విడంబించుఁ దం
క్షీ! లీలామయమూర్తి! నిన్నెఱుఁగ లేనేలేడు విశ్వేశ్వరా!

పది పద్యంబులు వ్రాసి దీనిఁగయికో పైకంబు తే యంచుఁ దా
నిది సాగించె నెవండునేని యని యూహింపంగ నేలా యశ
స్సది వాంఛించెడు లోభిదాతవలెఁ గాడా? కాఁడు, బేనా? యగున్
మది నీకెక్కినయేని నా తపము సంబాళించు విశ్వేశ్వరా!

అయ్యా! భక్తులపైని నీ కరుణ దివ్యాంభ స్తరంగాలతో
ముయ్యేతై ప్రవహించుఁ గానియెడ శంభూ! దివ్యవారాణసీ
శయ్యానిద్రితు నిన్ను మేల్కొలిపి దీక్షన్ దెచ్చెమాతండ్రి తా
నియ్యామ్యావని నందమూరునకు నిం కే గీతి? విశ్వేశ్వరా?

నిన్నున్ మజ్జనకుండు చూపి చనెఁ గానీ నిన్నుఁ బీడింపఁగా
నెన్నన్ గాస్తకుకూస్త కిప్పటికి నీవే దక్క దిక్కొండు లే
దన్నా! మొన్నటిదాఁక మాన మది గర్వాధీనతన్ గాదు నీ
కన్నన్ వేటొకయండయున్నదనియున్ గాదయ్య విశ్వేశ్వరా!

మాతాతల్ గడియించినా స్తి యొకయేమాత్రంబుమాతండ్రి పెన్
దాతృత్వంబున కాఁగలేదు కవితా ధమ్మిల్ల కల్లార ను
శ్రీ తావుల్, తిరిపెంబురాయఁడవు నీసేవల్, ద్విధామార్గముల్
యాతాయాత నిరంతయాతనయు నాయాసంబు, విశ్వేశ్వరా!

తనహస్తంబునఁ బెల్లురేఁగిన మహాదాతృత్వ శౌర్యాగ్ని కిం
ధనమైపోయిన మమ్ముఁ బుత్రకుల మాదారిద్ర్యమున్జూచి యీ
తని సేవింపుఁడటంచుఁ జెప్పి చనియెన్ మాతండ్రి, బంగారుకొం
డను జేఁదాల్చిన నిన్నుఁజూపి, కనవా నా మాట! విశ్వేశ్వరా!

పునుకల్ చూచిన కాజగడ్డలు ఫణుల్ పొల్పారు కాజాకు లే
మననౌ జాబిలి కాజపూ వెరువుపెల్లె సారమా దుబ్బుల
ల్లిన యుండల్ మెయి బూదిపూత తెలిశ్లిల్లీభోగముల్చేను నీ
వనెదన్ మా పితృపాదు లమ్మని పొలం జౌ దీవు విశ్వేశ్వరా !

మీ దాతృత్వమొ తండ్రి దాతృతయొ మీమీమధ్యనున్నట్టిలా
వాదేవీలకు నాదు బాధ్యతకు సంబంధంబులే దిట్లు రా!
ఏదో లెక్కలు తేల్చుకో! మొఱటుతో నేలా? యొడల్ మండెనా
ఏదో వచ్చినకాడి కమ్మెదను సుమ్మి నిన్ను, విశ్వేశ్వరా !

ఉదితైశాంక మనోజ్ఞ మశాళితల శాణోల్లేఖ రత్నద్యుతీ !
అదియున్ బ్రహ్మకపాల నిర్గత సహస్రార ప్రభాపుంజమో !
అదియున్ రూపముపొంది నిశ్చలమునో నాహార్యకన్యాసుధా
స్పదరేఖా స్థిత మంజుభావమొ కృపాసర్వస్వ ! విశ్వేశ్వరా !

సర్వంబున్ బ్రతికూలమే యయిన యోజన్ దోచులోకంబు ని
త్యార్వాచీన భవచ్ఛితావనకళా వ్యాసంగ పారీణతా
ఖర్వ శ్రీమధుమూర్తి దీనజనరక్షాకంకణ ధ్వానముల్
పర్వన్ దిక్కుల నేగుదేరంగదె నన్ బాలింప విశ్వేశ్వరా !

కడు నాభాగ్యము సందెచీకటులుగాఁ గన్పించుఁ గన్పించవే
నడకల్ వోయినఁ గంటకాధ్వములకే న న్నిడుచు విద్యానిధిన్
జడుఁడట్టుల్ సుజనున్ దురాత్ముఁడటు ప్రజ్ఞావంతు సామర్థ్యహీ
నుఁడువోలెన్ గనిపింపఁ జేతు విది యెంతో వింత, విశ్వేశ్వరా !

నా సామీప్యమునందె రత్ననిధు లున్నట్లైన, జేసాచ నం
తా శూన్యం, బగు క్షీరవార్ధి పటపత్రంబందు నిద్రించు న
ట్లే సుప్తిన్ గలగందు, మేలుకొని నట్టేటన్ గనుల్ తేల్తు, నీ
యాశాహేమ కురంగ కృష్ణుఁడను ముక్తాసుండ విశ్వేశ్వరా !

మాయాపద్ధతి చేతఁగాదు, పరసంపత్కైతవప్రక్రియో
పాయవ్యాప్తికి బుద్ధిపోదు, కృపణత్వం బొప్ప దుర్గాదులం
దే యాచామతి స్తోత్రపాఠము లొకింతే జేయఁగాఁ జాలఁ దం
డ్రీ ! యీ జీవితనాక పట్టఁగల దొ డ్డేరితి విశ్వేశ్వరా !

అప్పా ! లోకరహస్య మీ వెలుగ వేనై నిన్నుఁ బీడించెదన్
దెప్పన్ జూచెద, రద్ది పెట్టెదను, నా త్రిప్పల్ పడన్ లేక నీ
వొప్పన్ బిల్తువు మధ్యవర్తులను, వా రోస్వామి! హా! నీదియున్
దప్పి నందురు, కాన సంధి కెటులై నన్ రమ్మ విశ్వేశ్వరా!

అన్యాయం బనినంత భగ్గుమని దేహం బంతయున్ మండి కా
తన్యంబున్ గొను నాదు వాక్కు శివ! తట్టికల్ మహాకై తవో
పన్యాసంబులఁ జేయుచుందురు ఖిలుల్ ప్రభుష్ట సన్తార్లు లే
మన్యుప్రక్రియ లోకవృత్తి నడచున్ మాయందు విశ్వేశ్వరా!

ఇల లజ్జాపరిహీణు లీ జనులు తండ్రీ! నీవు మర్యాద తో
వలు పాటించెడు నేత వీ జనులు చెప్పన్ మాంసభుక్తంబు విం
తల కోరల్ మిడిగుడ్లు లేని దితిసంతానంబు నీ వాసురా
ఖిల ప్రాణానిల దందశూకమవు, ద్యోకేశాంత! విశ్వేశ్వరా!

ఈ తూష్ణింకృతి యేల నీవు మఱి మాకే దై వమం చెంచుచున్
నీతోడన్ ముడివెట్టుకొంటిని, భవానీభర్గులే నాకుఁ ద
ల్లీ తండ్రించును నమ్మితిన్ గరుణ పాలింపంగదే నాకు నే
లా తీవ్రాపద? యప్రతిష్ఠ పడనేలా మీకు? విశ్వేశ్వరా !

పో వింటన్ బదియారు వన్నె కనకంబో, నిల్చు నక్కొండఁ జూ
దీవెండో, తనుభూషలన్ దలలపై దీపించు రత్నంబులో,
నీ వేదో యొకయింత యిచ్చినను గానీ చాలు దారిద్ర్యమే
ఘావప్టంభము తీవ్రమారుతహుతంబైపోవు, విశ్వేశ్వరా !

మా స్వామి

ధృతశీతాంశుకిరీట ! నా బ్రదు కెడారింబోలె గావించువో?
అతినై రాశ్యము నిన్ను వంటి సురసంఘాధ్యక్షు పాదాంబుజ
ద్వితయా రాధన శీలవంతులకు, నింతే తప్పదాయేని, యే
గతి కల్పింతు సతీకృతామరధునీకా ! మాకు విశ్వేశ్వరా !

స్వామీ ! నా బ్రదు కెండి నీ కరుణ వర్షాగాఢ జీమూత మా
లా మాధుర్యము లేది దుఃఖమయవేళా గ్రీష్మసూర్యాతపా
ప్రస్థామందత్వముచేత బీడువడి యంతా నెత్తెలై యున్న దిం
కేమో సాగుకుఁ గుంభవృష్టిపడి కానీ రాదు, విశ్వేశ్వరా !

స్వామీ ! యేలనయాబహూక్తులునినున్ బ్రార్థించుచున్నాను రెం
డేమాటల్ సిరు లిచ్చి వ్యర్థజనులందే సేవ చేయించ కె
ట్లో మాన్పింపుము, కాద యేనిమృదుపాండుశ్రీనవచ్ఛాయలో
నీ మై దీధితిలోనఁ జేర్చుకొను తండ్రి ! నన్ను, విశ్వేశ్వరా !

నా స్వామీ ! యిది యేమి న్యాయ మనెదన్ దారిద్ర్యమన్నేరిటన్
నా స్వాతంత్ర్యము నా మతిప్రతిభ నానామత్ప్రభావంబులున్
భాస్వన్నత్పితృరక్త గౌరవము కింభాగ్యంబుగాఁ జేతు నా
యీ స్వాంతాలయ నిత్యపూజలకు నీ కే లోటు విశ్వేశ్వరా !

ఈ నా భార్యయుఁ బిల్లలున్ బ్రదుకుత్రోవేదేనిఁజూపించు మం
తే నేడే చని యేగిరింద్రములనో నిద్రింతు, నే వాగులం
దో నీరానెద, నే ఫలావళులొ తిందున్, బర్ణముల్ మేసెదన్
నీ నిష్కాగతి నీవుగాక మరి లేనే లేను విశ్వేశ్వరా !

నే నీ రోజున నేగి యే యడవులందే నాకులన్ దించు నె
ట్లో నిల్పన్ బ్రయతింతు దేహమటు కాదోచచ్చెదన్ లెమ్ము పో
కానీ యీ ఋణ మెట్లు తీర్చెదనొ యీ కాసంతకై వచ్చి జ
న్మానేకంబులు దుఃఖనై తిరిగి పొందన్ జాల విశ్వేశ్వరా!

ఈ సంసారపయోధి లోఁతెరుఁగ కిట్లే యీది నట్లే మన
స్త్రిసంబౌ మృతి యున్నదం చెటిఁగియున్ దన్తార్గమే పట్టి న
ట్లే సామీ! యిది జీవితక్షణము, నిన్నే సన్నతింపంగలే
నే సంస్తా త్రము సేయఁబోదు జనుఁ డింతే సామీ! విశ్వేశ్వరా!

తెలివూఁబానుపులందు నొత్తిగిలి నిద్రింపన్, జగాలేత వె
న్నెలలోఁ జల్లని పిల్లగాలి పొరలో నెమ్మేను చేర్పన్ నెలం
తల లేనవ్వుల సోగబుగ్గ గిలిగింతల్ వెట్ట, నెంతెంత కో
ర్కులు నా కున్నవొ, అంతనిన్నఁగను కోర్కుల్ లేవు, విశ్వేశ్వరా!

మఱి రక్షించుట నన్ను నీకు బహుసామాన్యంబుగాఁదోఁచునో
పురముల్ గాల్చుట కాదు, బ్రహ్మలిఖితంబున్ మార్చుటా కాదు, సం
సరణాంభోధి మహాపదద్రుత తృష్ణా వీచికల్లోలగ
హ్వరమా నాహృదయాన శాంతి నెలకొల్పన్ జూడు విశ్వేశ్వరా!

సాఁబాముల్ మసకాటలో విడుచుఁ గూసా లాజడల్ ముళ్లలో
జీబుల్ గట్టిన మింటి కొత్తరఁగలో చిన్నారి జాబిల్లిగా
రాబంపున్ దనికించు వెన్నెలల దారా లల్లులో కీలు బొ
మ్మె బందిన్ గొనె నా తలంపు తెమలింపరా రాదె విశ్వేశ్వరా!

మా స్వామి

కులదైవం బనుచున్ దలార నిను మ్రొక్కుల్ మ్రొక్కుకొన్నాను లో
కుల దైవంబువలెన్ ముభావమున నీకున్ జేత మేలయ్య? నీ
తలపై వేలుపుబువ్వ క్రొత్తరంగ మొత్తాలూరి ముయ్యేటి చెం
గలువల్ జార్చిన తేనె నా పయినిఁ జిల్కన్ రాదె విశ్వేశ్వరా!

నాకేమో మఱి నీవొసంగుదని రత్నాలున్ మహైశ్వర్యముల్
నీకేమో మఱి నేను బూదితనువున్ నిండారఁగాఁబూసి భి
క్షాకుక్షింభరవృత్తిఁ బుత్తు ననుచున్ గాలంబు భిన్నాధ్వముల్
గా కేదోయొక మధ్యత్రోవఁజన నేలా రావు విశ్వేశ్వరా!

నాకుఁ జిన్నతనంబునుండి మదిలోనన్ దోచు వైరాగ్యమే
కా కీ సంస్మృతియొండు వెంటఁబడి యీ కాంతానుతుల్ పేరిటన్
నా కాళ్లన్ బెనవైచుకొన్నయది కంఠానన్ దగుల్కొన్న దీ
శోకం బేగతి మాన్పెదో గిరిసుతాశుద్ధాంత! విశ్వేశ్వరా!

ఈ సంసారముచేత నిల్లాడలు గుల్లేకాని లేదేమి మి
థ్యాసౌఖ్యం బనిపించు దుఃఖమయ జన్మానేక మూహింపఁగా
నీనీ పోయనుఁగాని వానిపయినే చిత్తంబు లగ్నంబగున్
భాసాభాసము నీదు చిన్మయప్రభావజ్యోతి విశ్వేశ్వరా!

నా కే పూర్వజనుర్తహత్వముననో నా తండ్రి! నీ యీ పద
శ్రీకంజాతములన్ దగుల్కొనియెఁబో చిత్తంబు దానన్ ననున్
జేకో బాధ్యత నీకయున్నయది తూష్ణింభావ మేలా ప్రభూ!
నా కుయ్యంతయు నీచెవిన్ జొటద సంధ్యాదార! విశ్వేశ్వరా!

నేనున్ జేసిన పాపకర్తములు తండ్రి ! చెప్పఁగా రానివిన్
లోనన్ దల్పఁగనైన రానివి దయాలోకాంబుధారాప్రవా
హానన్ డ్రాశన చేసివై చెదవొ, లేదా రారవాగ్నిస్ఫులిం
గానీకంబుల నూరెదో రురువిషాణశ్రేణి? విశ్వేశ్వరా !

ఏనాఁడో శివ ! దుఃఖసంస్మృతి మహాహీనాంబుధిన్ దాటి యెం
దో నే నొక్కఁడనే మహాగహనమందున్ నిల్చి నీతేజమున్
బ్రాణాయామమునందుఁ జూచి 'శివ ! నిర్వాణైకమూర్తి ! నిరం
తానందైక మయస్వరూప' యనుచున్ ధ్యానింతు విశ్వేశ్వరా !

నే నీ లోకపు దౌష్ట్యమున్ దెలిసి తండ్రి ! పెన్ విరాగంబుతో
దీనిన్ వీడఁగనెంచు నా నిముసమందే భార్యగా సంతతిం
గా నా కాళ్ళను బందముంచితివి పోఁగానెంతుఁ బోనైనచోఁ
బ్రాణాల్ పోవును వీరి కీ మమతఁ గోయన్ జాల విశ్వేశ్వరా !

వ్యాఘ్రంబుల్ గలవంచు నాకు భయమేలా? అచ్చట గోముఖ
వ్యాఘ్రంబుల్ బలె మోసపుచ్చవుగదా పైకెంతోలోనంతయే
శీఘ్రం బచ్చొటికేఁగి తాపనుఁడనై చింతింప వాంఛింతు వ్యా
జిఘ్రన్తోక్షపథాశ మిక్కుటమయా చిత్తేశ ! విశ్వేశ్వరా !

నిను వీక్షించెద నంచుఁ బూజలిడుదున్ నీకంచు లోనెంచుచున్
గనులన్ జోరున బాష్పముల్గురియుదున్ గార్దద్యముల్ పొందుదున్
దనివోకే యెదలోని భావములు పద్యా లల్లి నాగుండెతోఁ
జని లోకంబును జూచి పుచ్చెదను నిశ్వాసాలు విశ్వేశ్వరా !

ఈ సాయంతన మేఁగుదెంతు వని నే నే రోజు కా రోజు తం
 డ్రీ! సర్వాశలు యత్నముల్ ఫలితముల్ నీ మీఁదనే పెట్టి యా
 యాసం బొక్కఁడె నే మిగుల్చుకొని సర్వానేహమున్ బుత్తు నీ
 వేసం బూర్జితచంద్రచూడ మెటులన్ వీక్షింతు విశ్వేశ్వరా!

స్వాంతంబన్ మృదుశయ్యపైఁ బటచితిన్ భక్తిప్రభావస్త్రు మ
 త్యంతంబున్ బయిఁ జల్లితిన్ మృదుల భావాఖ్యప్రసూనాళి నా
 యంతర్గ్రహము బాగుచేసితిని నీకై కంటిదారిన్ బ్రతీ
 క్షింతున్ వాసకసజ్జికన్ బలె నుమాచిత్రేశ! విశ్వేశ్వరా!

నీ వేమో యరుదెంతువంచు మఱి నన్నే వచ్చి నా తండ్రి! 'యీ
 నీవా నన్నెద నమ్మి కష్టముల నెన్నేఁబొందె'దం చోర్పుగా
 నేవో చెప్పెద వంచు నా మనసులో నేమేమొ యూహించి నీ
 పై విశ్వాసము నుంచితిన్ వదల కప్ప! నన్ను విశ్వేశ్వరా!

ఆకర్ణించెద నేమియో ప్రమథ శంఖారావమో! జాట వీ
 ధీకల్లోల తరంగ దేవతటిని దీప్తారవంబో! కుభృ
 చ్ఛీకన్యామణి పాదనూపురమణిక్రేంకారమో! నన్ని దే
 కైకో నీ వరుదెంతు వీ ధ్వని యదే కాఁబోలు! విశ్వేశ్వరా!

స్విద్యత్ఫలము, స్పందితాధరనవశ్రీ సద్య ఉద్వేగ భా
 స్వద్యోషార్థము, చంచలద్భుజగరాజ స్తంభుహారంబు, శౌ
 క్లద్యుత్కూర్జిత దీపితావయవ సప్లూనంబు, నీమూర్తి, భ
 క్తాద్యుజ్జీవనరంహ మేమనుదు మద్భాగ్యంబు? విశ్వేశ్వరా!

నను రక్షింపఁగ నీవు వచ్చి తవులే నాతండ్రి! యీచంద్రికల్
తనుకన్, శ్రీనవగాంగవారి చినుకన్, తారుణ్య రేఖా వినూ
తన సౌందర్యము పిల్ల తెమ్మెరలు చిందన్, నన్ను నానంద వా
సన పొందన్, మది నీదురాక గురుతించన్ లేనె? విశ్వేశ్వరా!

దీర్ఘాధ్వము గమించి వచ్చి తడుగుల్ తే యొత్తెదన్, శీతలా
నఘ్రాంబుల్ చిలికింతు నంజలిపుటం బందిమ్ము, హేమంతప్రా
తఘ్రాసంబులు బిల్వపత్రములు మందారాది పుష్పాలు నీ
కర్ణంబిచ్చెద, రమ్మ తీర్చెదఁబథాయాసంబు, విశ్వేశ్వరా!

నీకున్ నూడిద లిత్తు నా హృదయ తంత్రీయు క్తనూవల్లకీ
శ్రీకళ్యాణ మనోజ్ఞగీతములు తండ్రి! వాని నేఁ బాడుచో
నా కన్నుల్ బడివచ్చు బాష్పములు కంఠవ్యగ్ర గాఢద్యముల్
మై కేడించిన లేత చెమ్మటలు, రోమాంచాలు, విశ్వేశ్వరా!

నీ కారుణ్యముకోసమై విధుర తంత్రీవీణ వాయించు బా
లాకృత్యంబుగ నంగలార్చిన దినాలన్ నాదు జిహ్వగ్ర వా
ణీకిండ్లింకిణి నూపురస్వనము లెంతే దట్టమై పోయె నేఁ
డీ కారుణ్యము చూచి నా కనలు నోరే రాదు, విశ్వేశ్వరా!

నీ కారుణ్యము సాటిచెప్పెదను గానీ నిక్కమూహింపఁగా
నీ కారుణ్యము సాటి దాని కదియే, నీ యీ కృపాలేశ మీ
నాకున్ దోచెను గించిదేతదుదితానందంబు దైనందిన
ప్రాకట్యంబును బొందఁజేసి నను సంరక్షించు, విశ్వేశ్వరా!

నీ కారుణ్యము సాటి నేయుదు హిమానీ వాఃకణాలోలమా
లా కేళీనలినాకరాచ్ఛజల వేలా కేలికానక్త బా
లా కర్పూరకపోలఫాలరుచిజాల స్ర స్తచేల స్ఫుర
త్ప్రాకారాకృతిమత్కుచద్వితయసంభారాలు విశ్వేశ్వరా!

నీకారుణ్యము సాటితెత్తును భవానీ మోహనాకేకర
శ్రీకార శ్రవణాంబుజాత రుచిమత్స్నేహాననాసందకు
ల్యాకల్యాణ తరంగవత్త్రివళి సంలగ్న త్తసంధాన! వ
హ్నాకాలాంబుద సంస్రవజలలవాచ్ఛశ్రీకి, విశ్వేశ్వరా!

నీ కారుణ్యము సాటిచెప్పెదఁ బికి నిర్హృదవేళాద్విరే
ఫైకోన్మాదిత సర్వతః పరివృత ప్రారంభగీతీ లన
న్మాకందాగ్రుతాంతపత్ర విగళన్తారంద కల్లోలిసీ
వ్యాకీర్ణాంబుకణ ప్రసేక శిశిరత్వం బందు విశ్వేశ్వరా!

నీ కారుణ్యము సాటి చూచెద వియన్నీలాతి నీలప్రభా
శ్రీకృత్తోహన వర్ణ భాద్రపదసంశ్లేష ప్రగర్జద్విలా
సై కాంభోద తనూ ప్రకాశిత వధూ సాదామనీ దేహవ
త్ కళ్యాణమనోజ్ఞదీధితి కరాళీ కేళి, విశ్వేశ్వరా!

నీవేమో కనిపించకుండినను గానీ యైనఁ గన్పించిన
స్త్రీ వేలూహలుగాఁగఁ దెచ్చుకొని నీవే కాక లేడే కదా
దైవంబంచును నా కవిత్వము భవత్పాదద్వయిన్ జేర్చితిన్
రావే దీనికి నే ఫలం బొసఁగెదో రానిమ్ము, విశ్వేశ్వరా!

కుమతుండైన దురాత్తు పాపములు భక్తుండైన యవ్వానిక
ష్టములు బండినఁగాని నీకు నది నచ్చుబోదఁటట్లుండఁబో
క్రమమేలా గయికోవు చావొకటియేగా తక్కు వావెన్న స
ర్వము నెగ్గించితి వద్దిగూడఁబ్రియమా? రానిమ్ము, విశ్వేశ్వరా!

భూమిదేవుల మానసంబు మృదువై పోల్పొక వచస్సుల్ శిలా
సామాన్యంబులునై కనంబడెడిపో! జాల్ముల్ మనోభావమం
దేమో వహ్నులు పైకి వెన్నలు, జగం బీ రీతిగా సాగెడిక,
భూమిదేవుల దుష్టు లందురు జనమ్ముల్ చూడు విశ్వేశ్వరా!

పైకొక లోపల నెంతో యంత బహుధావ్యక్తంబుగా వీతమా
యాకారుల్ కుజనుల్, బహిస్సుధలు లోనగున్ మఱి లోస్వయం
పాక శ్రీపరిపాకులే సుజను లప్పా! యింత దుర్మార్గ మీ
లోకం బింతకు నేను జాలను దయాళూ! పాహి! విశ్వేశ్వరా!

కవి శైవాంశమటందు రక్కతననే గాఁబోలు నిన్బోలె నన్
గవిసెన్ నిక్కముగా నమాయకత, నా కంతంబుఁ గోయంగ నెం
చు విరోధిన్ సయితమ్ము నే నదుమఁగాఁజూడన్ మహాకోప మే
చు వడిన్ దగ్గును నిష్ఠ చాల దరులన్ జూర్ణింప, విశ్వేశ్వరా!

తేనెల్ వాటును మేఘగర్జనలు వీతెంచున్ బిక్షీకన్యకా
నూనవ్యాహృతి మాధుపంచమము చిందున్ ద్యోనదాంభఃకణ
శ్రీసృత్యంబులు సూపు నా కవిత తండ్రీ! నా హృదంభోజ మం
దానందచ్యుతి పొంది నీ శతక మిట్టైపోయె, విశ్వేశ్వరా!

నా భాగ్యంబిది యెట్టిదో శతకమైనన్ బూర్తికాదే వ్యధా
 ట్లోభాకంపిత దేహాయష్టే పులకాశ్రుస్వేద హంపంబుగాఁ
 భాభాతాంబుజ మట్లు నూత్నమధుహర్ష శ్రీధునీ వీచికా
 ట్లోభంబందెడుఁ దండ్రీ! యింత కృపయా చూపింతు విశ్వేశ్వరా!

ఈ కించిత్కృతి యిట్టులైన మఱి యేమీ! లేదు లేవయ్య వే
 ధా! కాపర్దశిఖాధునీ స్వనితగాధా! విశ్వనాథా! భవ
 చ్ఛ్రీకంఠాభరణంబు చెప్పెదను రాజీవంబులోఁ దేనియల్
 కైకోనే కయికోని క్రొత్తసిరి వాఁకల్ గట్ట విశ్వేశ్వరా!

తలపై జాబిలిరేక క్రొవ్వెలుఁగులోఁ దాత్పర్య మక్కొండ కూ
 తులకున్ నాకు నిరాదృతి స్ఫుట తపో ధూఃక్లప్తి సామాన్యమై
 వెలసెన్ నాకును నమ్మవారికిని నీ ప్రేమం బొకేరీతి ని
 మ్ములుగా భాగము పంచిపెట్టెదవు పోపో! స్వామి! విశ్వేశ్వరా!

మన సే మందును? దీనివక్రత లహా మాన్పంగ నీవంటి చి
 క్కనిదై వంబు తలంపగా వలయునే కానీ మఱింకెట్లు మా
 నును? స్వీయావిలపాపకార్యచరణాంధు ప్లుప్త వాః ప్లావనం
 బును బశ్చాత్తపనంబు నిత్యమయి యేమో ప్రాప్తి? విశ్వేశ్వరా!

గాటంబా తెలిచిక్క వెన్నెల శిరః కల్హారపున్ దావి గా
 నై టూటోటుగ సోడుముట్టెను వికృష్టాఘ్రాణ పర్యంత మా
 ర్గాటోపంబుల లోచనేంద్రియ పథవ్యాపార లుంటాకమై
 పాటో పోటా భవత్కృపాధునికిఁ జెప్పజాల, విశ్వేశ్వరా!

చెలువొప్పు సరసీజ బాంధవుఁడు వేంచేసెన్ వియద్విధి చుం
గులపై నప్పుడు నిద్రలేచితినయా, కుక్షింభరిన్ దేవులా
టలతో వెళ్ళెను నాల్గుజాలు, నిశితోడన్ స్వేంద్రియజ్ఞానమున్
వెలితయ్యెన్ మఱియిద్ది యేమిబ్రదుకో వెళ్ళింతు! విశ్వేశ్వరా!

ఆక్రోశించెద బాహులెత్తి ప్రభువా ! ఆలింపవే! యేమి కా
మ క్రోధంబు లహో! ప్రమాణతను సంపాదించె నాయందు, నీ
యక్రూరత్వము నీ వశిత్వమును నా యం దింత పొందింపవే!
అక్రీతుం డగు దాసుఁడన్ శివశివా యన్నాను, విశ్వేశ్వరా !

తేమలన్ జాలనివాటుగా నుసికొలందిన్ దూయఁజన్నట్టి బొం
గ్రమునా గాఢచలత్పరిభ్రమణ రేఖన్ స్థైర్య మాభాసమై
యమరన్ జూచుచుఁజూచుచుండఁదల బర్వై తూలిపోనైన దే
హముగా నెన్నిగిరాట్లు నన్నిడెదొ క్రిడాసక్త! విశ్వేశ్వరా!

మునులేనట్టిది లోభ మొక్కఁడు ననున్ బొందెన్ జరాక్రాంతియా
నని భీతావహమైనతో సుతునియందై మోహపుంబెల్లు, కా
మిని తొల్లింటిది నన్ బ్రశస్తపథగామిన్ జేయు దానిన్ దొలం
చిన మార్గానఁ దొలంచి నా విహపరశ్రేయస్సు, విశ్వేశ్వరా!

ప్రస్థానత్రయమున్ గనుంగొనుట తప్పన్ క్లిష్టకామావిలా
వస్థామార్గము నువ్వుగింజయినఁ దప్పన్ బోదు లోఁ గాలమే
ఘస్థూలాకృతి నల్లనైన పొగయై కట్టెన్ వెలారెన్ మన
స్వస్థత్వం బని నేటి జన్మకె గడింపన్ లేనొ విశ్వేశ్వరా!

నినుఁ గ్రొంగ్రొత్తలు తేర్చుగుంఘనల వర్ణింపంగ నూహింతునా
నని యే దారినిఁబోయి పూర్వకవి పాదాంకంబులే తోచి లో
నన లజ్జాపరిగూఢ మానసుడనై నాలోన నేనే విను
తన శంకాహృదయుండ నాదు, మఱి ఊతవృండు, విశ్వేశ్వరా!

ఆనందైకమయస్వరూప! భవదీయైశ్వర్యమున్ ధూర్జటి
శ్రీనాథుల్ కవితాసతీ కుచతటీ శ్రీగంధ కస్తూరికా
స్థానంబున్ బొనరించి రిప్పటికి న స్థత్ స్తోత్ర పాత్రంబవై
తేనెల్ ద్రావిన నోటికిన్ జలము లందింపయ్యె విశ్వేశ్వరా!

రచన ౧౯౨౬

రసతరంగిణీ గ్రంథమాల, ౧౦. బందరు

నిశ్చనాథ సత్యనారాయణ

